

20 लाख रुपये के नकली नोट के साथ 2 किंगपिन गिरफ्तार

By Sanmarg Online | Updated: Sat, 16 November 2019,16:57 IST



कोलकाता/मालदह : गुप्त सूचना के आधार पर अभियान चलाकर मालदह पुलिस ने 20 लाख रुपये के नकली नोट समेत 2 किंग पिन को गिरफ्तार किया है। बरामद सभी नकली नोट 2,000 रुपये के हैं। पुलिस को पता चला है कि अभियुक्त बांग्लादेश से नकली नोटों की सप्लाई करने आये थे। शुक्रवार की दोपहर मोथाबाड़ी थाने के ओसी सौम्यजीत मल्लिक व एएसआई राम साहा के नेतृत्व में एक विशेष टीम ने कालियाचक थाने के सूजापुर इलाके में अभियान चलाकर यह सफलता पायी। जिले के एसपी आलोक राजोरिया ने बताया कि गिरफ्तार अभियुक्तों के नाम सकिल मियां (22) और सलीम मियां (23) हैं। ये लोग कालियाचक थाना इलाके के गोलापगंज ग्राम पंचायत के शशानी इलाके में रहते हैं। सूजापुर के किसी ड्रग्स माफिया के पास से नकली नोटों के बदले में अभियुक्त ड्रग्स लेने वाले थे।

प्राथमिक पूछताछ में पता चला है कि बांग्लादेश के शिवगंज इलाके में मासिर मियां नाम का एक अभियुक्त बांग्लादेश से भारत में नकली नोटों का कारोबार फैलाने की कोशिश कर रहा है। जिला पुलिस ने गत एक सप्ताह में कुल 25 लाख रुपये नकली नोट बरामद किये हैं।

Source: <https://sanmarg.in/state/bengal-news-hindi/2-kingpin-arrested-with-fake-note-of-20-lakh-rupees/>